

کی ایک بڑی سی ڈلی ہے۔ میں سمجھتا ہوں اس علاقے میں خواجہ سے زیادہ خوش قسمت اور کوئی آدمی نہیں گزرا۔ کم از کم میری زندگی میں ایسا کوئی انسان نہیں آیا جس کے ساتھ ایک نو عمر لڑکی نے اس طرح سے محبت کی ہو۔

پھر ایک دن تازی اپنے وعدے کے خلاف بہت لیٹ پہنچی اور خواجہ جسے میں نے اپنی زندگی میں کبھی پریشان نہیں دیکھا تھا بہت بے چین نظر آیا۔ وہ پرسکون صاحب عزم و ہمت استقلال کا مجسمہ کبھی چارپائی پر لیٹتا، کبھی اٹھ کھڑا ہوتا۔ کبھی کھڑکی سے سر نکال کر ٹرک پر دیکھنے لگتا۔ کبھی گھر سے پانی پیتا، کبھی سگریٹ سلگاتا اور پھر آکر چارپائی پر لیٹ جاتا۔ تازی آئی او اپنے برقعے کے بند کھولتے ہوئے مسکرانے لگی۔ اس نے ایک آنکھ میچ کر خواجہ کی طرف دیکھا اور نعرہ مار کر کہا۔ ”سور ہے ہو سجنو“ خواجہ نے اسی طرح لیٹے لیٹے کہا۔ ”بس ذرا آنکھ لگ گئی تھی“ وہ خواجہ کے پہلو میں دراز ہو گئی اور اسے گدگدی کر کے کہنے لگی۔ ”دیکھو میں تمہارے لیے کیا لائی ہوں“ خواجہ نے ہلٹ کر دیکھا۔ اس کے ہاتھوں میں خاکی رنگ کا ایک لفافہ تھا اور اس لفافے میں خواجہ کے لیے قمیص کا بادامی کپڑا تھا۔ ”پسند ہے؟“ اس نے اٹھلا کر پوچھا۔

”کس کے لیے ہے؟“ خواجہ نے لاتعلقی سے کہا۔

”تمہارے لیے اور کس کے لیے؟“

”کیوں؟“

”کیوں کیا؟“ تازی نے جل کر کہا۔ ”قمیص کا کپڑا ہے مجھے پسند آیا، میں نے لے لیا۔“

”یہ تو کم ہے۔“ خواجہ نے مصومیت کے ساتھ جواب دیا۔ ”مجھے تو اب چودہ گز

لٹھا چاہیے۔“

”چودہ گز لٹھا! اکیسے؟“ تازی نے برا مان کر کہا۔

”ہاں!“ خواجہ بولا۔

”پھر تو ہمیں اٹھائیس گز لینا پڑے گا۔ مجھے بغیر کفن کے دفن کرو گے؟“

خواجہ نے کہا۔ ”بس رہنے دے!“

پھر ان کے درمیان کچھ اچھی باتیں نہ ہوئیں۔ دونوں طرف سے جملے کٹے سے جملے اُچرتے

ہے۔ دونوں ایک دوسرے سے کہنے رہے۔ اس تناؤ میں خواجہ ہنسی کی ڈوری کو ڈھیل دیتا

رہا اور وہ پھنسی ہوئی رو ہو کی طرح تڑپتی اور تفتی رہی۔ پھر وہ قیص کا لافافہ دہیں پھینک کر بڑبڑاتی ہوئی فلیٹ سے باہر نکل گئی۔

شام کو یں اور خواجہ فلم دیکھنے گئے۔ اس نے میرے ساتھ کئی باتیں کیں۔ مختلف قسم کی عورتوں کو رام کرنے کے طریقے بتائے، لیکن اپنی ہی باتوں میں وہ خود موجود نہیں تھا، یکاڑ کی طرح بول رہا تھا۔ فلم دیکھتے ہوئے بھی اس کی نگاہیں گوپردے پر مرکوز تھیں، لیکن اس کے ذہن کے اندر کوئی اور پروڈیکٹر چل رہا تھا۔

ایک شام کھوکھے پر چائے پیتے ہوئے خواجہ نے مجھے بتایا کہ تازی کو کسی سے عشق ہو گیا ہے۔ میرے ہاتھ سے پیالی چھوٹ کر زمین پر گر گئی۔ اس نے میری پیالی زمین سے اٹھا کر لڑکے کو آواز دی اور پھر کہنے لگا: ”جب عورت تم سے آنکھ ملا کر بات کرنے کے بجائے کندھوں پر سے یا ہلکوی طرف سے نظریں گزار کر بات کرنے لگے تو سمجھ لو وہ سٹیشن بدلنے لگی ہے۔“

میں نے کہا: ”چھوڑو یا خواجہ، کیسی بچوں کی سی باتیں کرتے ہو۔ تازی اور اس کو کسی سے عشق ہو جائے۔ تمہارے ہوتے ہوئے“

خواجہ نے کہا: ”ہر انسان کے اندر ایک میٹر ہوتا ہے۔ کیا امر دیکھا عورت، سبھی میٹر بڑھ کر بتا سکتے ہیں کہ محبوب کا رخ کس طرف ہے۔“

میں نے کہا: ”یہ میٹر کالے علم کا ہوگا۔ ہر ایک کے پاس تو نہیں ہوتا۔“

وہ میری بات سن کر بھٹا گیا اور جل کر بولا: ”اتو کے پٹھے اس میں کالے علم کا کوئی دخل نہیں۔ یہ میٹر ہر شخص کو فٹ کیا کر یا ملتا ہے۔ جھگ کر پڑھنے کی ضرورت نہیں پڑتی۔ خود ہی سگنل دیتا ہے۔ خودی فریکوئنسی سیٹ کر دیتا ہے۔“

میں نے کہا: ”خواجہ یہ سب تیرے دہم ہیں۔ اب تو واقعی بوڑھا ہوتا جا رہا ہے۔“

اس نے لال لال آنکھوں سے میری حرفت دیکھا اور پھر نظریں زمین پر گامزن کر لیں۔

میں نے خفیہ طریق پر یہ بات تازی کو بتا دی۔ پہلے اس کا چہرہ غصے سے لال ہوا پھر ایک دم پیلا ہو گیا۔ میرا ہاتھ کچر کر بولی: ”سچ بتا سچنی اس کو کیسے معلوم ہوا؟“

یہ فخرہ سن کر میرے پاؤں تلے کی زمین نکل گئی۔ میرے سامنے کھڑی ہوئی تازی ایک دم ممدوم ہو گئی۔ پھر آمو وجود ہوئی۔ پھر دھواں سا بن کر ڈنڈو لو ہو گئی۔ پھر توبی مجھ سے کی طرح سامنے آکھڑی

ہوئی۔ ایک دم زوم آؤٹ ہو کر نقطہ سا بن گئی۔ اچانک زوم ان ہو کر میری ناک سے آگئی۔ اس کے چہرے کا ایک ایک سام چھوٹے چھوٹے جو پتوں کی طرح پانی سے بھر گیا۔ میں نے کہا: تم نے کیا کماتازی؟

تازی نے کہا: ”وہ بندر روڈ پر کتابوں کی ایک دکان میں اکاؤنٹنٹ ہے اور ایف اے پاس ہے۔“

”کون؟ میں نے چیخ کر پوچھا۔

”میں اس سے شادی کرانا چاہتی ہوں؟ اس نے جواب دیا۔

”لیکن خواجہ تاج محمد اس سے آگے کوئی اور نقطہ نہ سوجھا۔

وہ رونے لگی اور میرے ساتھ چپٹ کر بولی: ”میں خواجہ سے پیار کرتی ہوں۔ اس کو اپنی جان

سمجھتی ہوں۔ میں اس کے بغیر زندہ نہیں رہ سکتی۔ مجھے بچاؤ۔ مجھے بچاؤ۔ مجھے بچاؤ۔“

میں نے کہا: تمہارے ماں باپ یہ شادی طے کر رہے ہیں؟

اس نے نفی میں سر ہلایا اور زور زور سے رونے لگی۔

روتی ہوئی عورت سے بات کرنا اس کی بات سمجھنا اس کے لفظوں کو پہچانا اور اس کی

سوچ تک پہنچنا بڑا مشکل کام ہے۔ میں زور زور سے اس کو تجنبوٹنے لگا۔ جوں جوں میں اس کو

ہلاتا تھا وہ اور زور زور سے رونے لگتی تھی۔ پھر میں تھک ہار کر خاموش ہو گیا۔

میں نے وہ لڑکا نہیں دیکھا اور نہ اس سے کبھی ملا، لیکن تازی کی زبانی معلوم ہوا کہ ایک شام

جب وہ خواجہ سے مل کر واپس آ رہی تھی اور راستے میں موسلا دھار بارش ہونے لگی تھی، تو رکشا

تلاش کرنے میں اس لڑکے نے تازی کی مدد کی تھی۔ جب وہ رکشا میں بیٹھ چکی تھی تو اس لڑکے نے

رکشا ڈرائیور کو ”ڈرائیور“ کہہ کر روک رکھا تھا اور تازی کے کپڑوں میں لپے ہوئے پلو کو زمین سے اٹھا کر

پھوٹا تھا اور پھر اس کو تازی کے پاؤں کے پاس رکھ کر ایک طرف بھجوا دیا تھا۔

”خواجہ میری زندگی کی پہلی محبت ہے، میرا پہلوئی کا عشق ہے۔“ تازی نے لگی: لیکن

الطاف ہمدرد ہے۔ دل رکھنے والا ہے۔ خاموش ہے۔“

”اور جوان ہے۔“ میں نے کہا: ”تمہارا ہم عمر ہے۔“

اس نے میرے منہ پر زور کا ایک تھپر مارا اور کہنے لگی: ”تم ہر ایک کو اپنے جیسا مروتی

سمجھتے ہو کہ انسان کے بجائے صرف جوانی سے محبت کرتا ہے :-

ہم دونوں خاموش ہو گئے اور یہ خاموشی بڑا طویل کھینچ گئی۔ پھر اس نے اپنے دونوں ہاتھوں میں میری کلانیاں پکڑ لیں اور مٹھا کر بولی :- "بتاؤ سچی میں اب کیا کروں ؟ کس دیوار سے سر ماروں اور کہاں جا کر مروں :-"

میں نے کہا :- "اس میں مرنے کی کیا بات ہے۔ خواجہ کو چھوڑ دو۔ اس کے ساتھ کوئی تم نے ٹھیکہ تو نہیں کیا :-"

"لیکن وہ مرتا ہے گا۔" اس نے غمزدہ ہو کر کہا :- "وہ اس صدمے کو برداشت نہ کر سکے گا :-"

"کچھ نہیں ہوتا :-" میں نے یقین کے ساتھ کہا :- "وہ کھیل کھایا آدمی ہے۔ کوئی ایک تیرے ساتھ ہی تو وابستہ نہیں :-"

"میں جانتی ہوں اس کے بہت سے یار اے ہیں اور بڑی عورتوں سے اس کا تعلق ہے، لیکن اس کی وابستگی صرف میرے ساتھ ہے :-"

"یہ تم سے کس نے کہا ؟"

"میرے وجود نے !"

"تمہارے وجود کے اندر کوئی میٹر لگا ہے ؟"

"ہاں لگا ہے :-"

"پھر ؟"

"بڑی مشکبات ہے۔ اس کا کوئی حل نہ مل سکے گا :-"

"تم آہستہ آہستہ خواجہ کو چھوڑ دو :-"

"میں آہستہ آہستہ ہی اس کو چھوڑ رہی ہوں :-"

"اور اس بات کا تمہیں رنج ہے ؟"

"اب تو نہیں لیکن بعد میں شاید ضرور ہوگا :-"

"بعد سے کیا مطلب ؟"

"بعد سے یہی مراد وقت گزر جانے سے ہے :-"

”کیسا وقت تپ“  
وہ پھر خاموش ہو گئی اور کچھ سوچنے لگی۔

خواجہ کے فلیٹ میں یس اندر چائے بنا رہا تھا۔ تازی اپنی مخصوص چارپائی پر لیٹ تھی اور اس نے اپنے کھڑے زانو پر دوسری ٹانگ کی پنڈلی جا رکھی تھی۔ تکیہ پیٹ پر رکھا تھا اور تکیے پر دونوں ہاتھوں کی گتھلی ڈالی ہوئی تھی۔ خواجہ اس کے سامنے کرسی پر بیٹھا تھا۔ اس کا سر جھکا ہوا تھا۔ گنیاں کرسی کے بازوؤں پر تھیں اور پیر ایک دوسرے سے جوڑ رکھے تھے۔ وہ آہستہ آہستہ کہہ رہا تھا: ”اس سے کچھ نہیں ملے گا تازی کچھ بھی نہ مل سکے گا۔“

”مجھے اس سے سب کچھ ملے گا۔ وہ ہمدرد ہے، رحم دل ہے، مددگار ہے، مہربان ہے۔“  
”یہ سب صفتیں تو خدا میں موجود ہیں تازی۔“ خواجہ نے کہا: ”اس سے کہی کو کیا ملتا ہے؟“  
”وہ تم جیسا نہیں۔“ تازی نے چمک کر کہا: ”وہ انسان ہے۔“  
”میں اس جیسا بننے کی کوشش کر دوں گا۔“ خواجہ نے رو کر کہا۔

”اب وقت گزر گیا خواجہ۔“ تازی نے ہولے سے کہا: ”تم اس جیسے کیسے بن سکو گے؟“  
”میں بن جاؤں گا۔ بن جاؤں گا۔ بن جاؤں گا۔ تم مجھے ایک چانس تو دو۔“  
”میں نے تم کو بڑے چانس دیئے، لیکن تم وہی رہے جو پہلے تھے۔“  
”ایک چانس۔ آخری چانس۔ آخری موقع۔“  
”اب بہت مشکل ہے۔“

”حرامزادی، گنتی بے وفائی۔“ خواجہ غصے سے کرسی سے اٹھا اور اس نے اپنی ہوائی چپل اٹھا کر تازی کے گال کی طرف تانی۔ پھر وہ دیوانہ وار اس کے کھڑے پاؤں کو چومنے لگا اور زور زور سے رونے لگا۔ اس کے رونے کی آواز سن کر میں نے آگے بڑھ کر دروازے کی اوٹ میں سے دیکھا۔ وہ پاگلوں کی طرح تازی کا پاؤں چوم رہا تھا اور اس کے ایک ہاتھ میں ہوائی چپل تھی۔ تازی ہنس رہی تھی اور جسنے سے اس کا سارا بدن بل رہا تھا اور وہ زور زور سے کہہ رہی تھی: ”خدا کے لیے، خواجہ اللہ کے واسطے۔ ٹھہرو مجھے گدگی ہو رہی ہے۔ میرا دم نکلا جا رہا ہے۔ اک منٹ میری بات تو سنو۔ میرے تلووں سے تمہاری خوشنویں گر کر نکلا جی ہے۔ مجھے

بڑی ہنسی آرہی ہے۔ خدا کے لیے اللہ رسول کے لیے۔ پھر اس کی ہنسی بند ہوگئی اور کمرے میں بڑی دیر تک خاموشی بچانی رہی۔

میں چائے کا ٹرے لے کر ان کے کمرے میں گیا، لیکن دروازے سے ہی پلٹ آیا۔ وہ اس حالت میں تھے کہ ابھی چائے نہ پنی سکتے تھے۔

۱۶ مئی کو تازی کی شادی تھی۔ خواجہ مجھے اپنے ساتھ لے کر اس کے محلے میں گیا اور ہم بڑی دیر تک اس کے گھر سے دُور اس شادی کا نظارہ کرتے رہے۔ باہر رنگ برنگ بچے نیلے پیلے کپڑے پہنے کھیل رہے تھے۔ عورتیں آجاری تھیں۔ مرد کُرسیاں اور موٹے ڈال کر گلی میں بیٹھے تھے۔ ایک طرف دو دیگیں پک رہی تھیں۔ اکا دکا مہمانوں کے رکشے آکر رُک رہے تھے۔ جب بارات آئی تو خواجہ نے کہا: ”اوپر چلیں!“

میں نے کہا: ”ابھی دو گھڑی اور ٹھہرو۔ یہ آخری نظارہ بھی دیکھ لیں۔“

اس نے مجھے مال کی گالی دے کر کہا: ”اب چل۔ کافی نظارے دیکھ لیے۔ جا کر کانا بھی کھانا ہے۔“

ہم نے ایک میکسی لی اور کیفے جارج کھانا کھانے چلے گئے۔ موسم کے ہمارے کچھ اچھے نہیں تھے۔

پھر دن آہستہ آہستہ گزرنے لگے۔ خواجہ اپنے تجربے کے بل پر اور کالے علم کے زور پر مجھ سے کہا کرتا: ”تم دیکھ لینا، تازی آئے گی اور ضرور آئے گی۔ وہ مجھے جُھلا دے تو جُھلا دے، لیکن اس ٹانے کی چادر کو نہ جُھلا سکے گی جس کے نیچے ہم دونوں لیٹا کرتے تھے۔“

علم کا سہارا بھی بڑا کمزور سہارا ہے۔ ایک تیراک اپنے علم اور تجربے کے زور پر بھرے ہوئے دریا اور بحیرے کراں پار کر جاتا ہے اور اسی علم اور تجربے کی بنا پر قبیل کے بند پانی میں ڈوب جاتا ہے۔ کبھی گھل جہنم سمکنے سے بند دروازے کھلنے لگتے ہیں اور کبھی اسی ورد کے وظیفے سے دروازوں کے آگے پتھر گرنے لگتے ہیں اور سنگین دیواریں اُٹھنے لگتی ہیں۔

پُرورے سولہ دن بعد تازی خواجہ کے فلیٹ میں آئی۔ اس نے قرمزی رنگ کا سُوٹ پہنا ہوا تھا اور دوپٹے کو پسے گوٹے کا دو دو اُنکلی چوڑا حاشیہ لگا تھا۔ اس کے چہرے پر مایوسی، بیرونی

اور اُداسی کے آثار نمایاں تھے۔ اس نے اپنا پرس چار پائی پر لیٹے ہوئے خواجہ کے سر ہانے رکھ دیا اور خود کرسی پر بیٹھ گئی۔ اس کا سر مچکا ہوا تھا۔ کُمینیاں کرسی کے بازوؤں پر تھیں اور سینڈلوں والے پاؤں ایک دوسرے سے جڑے ہوئے تھے۔ خواجہ نے اسی طرح لیٹے لیٹے تکیے کے نیچے سے سگریٹ نکالا اور آرام سے سُگا کر بولا: ”کیسی ہوتا زنی؟“

”اچھی ہوں۔“

”اچھی کہ بہت اچھی۔“

”بس ٹھیک ہے۔“

”کیسا ہے تمہارا خاندان؟“

”ٹھیک ہے۔“

”خوب فٹ فٹوس سبے اتنے دن؟“

”ہاں جی۔“

”بڑے اچھے کپڑے پہن رکھے ہیں۔“

”شکریہ۔“

”یکے کے بیس یا سسُرال کے؟“

”سسُرال کے۔“

”میرا تو خیال تھا تم جلد آؤ گی۔“

”میرا بھی یہی ارادہ تھا، لیکن الطاف نے دکان سے چھٹی لے رکھی تھی۔“

”الطاف نام بہت اچھا ہے۔“

”ہاں جی۔“

”کتنی عمر ہو گی اس کی؟“

”مجھ سے پچھ سال بڑا ہے۔“

”پھر تو بڑا جوان ہو گا۔“

”ہاں جی۔“

”آؤ! خواجہ نے ایک طرف ہو کر کہا: لیٹ جاؤ!“

”نہیں جی شکر یہ!“

”تم تھک گئی ہو گی!“

”نہیں جی کوئی ایسی خاص تھکی بھی نہیں!“

”پھر بھی لیٹ تو جاؤ!“

”اب میں جلتی ہوں جی: اس نے آگے بڑھ کر اپنا پرس اٹھالیا۔ خواجہ نے اس کی کلائی  
مقام لی اور اٹھ کر بیٹھ گیا۔ وہ زور لگانے لگی تو خواجہ نے ایک ہی جھٹکے سے اس کو چار پائی پر  
گرا لیا۔ تازی رونے لگی۔ کچھ اس کو اپنے پہلو کی موت کا غم تھا۔ کچھ اپنے مستقبل  
کا خوف۔ کچھ پرانی یادوں کا دکھ۔ کچھ نئی زندگی میں داخل ہونے کا قلق، کچھ الطاف سے دوری  
کا رنج۔ بڑے بڑے موٹے موٹے آنسو اس کے گالوں پر تیزی سے پھسلنے لگے۔ خواجہ نے  
اس کی کمر میں ہاتھ ڈالا تو اس نے اپنے دونوں ہاتھوں سے اُسے پرے دھکیل دیا۔ پھر ان  
دونوں کے درمیان پھینکا جھپٹی اور ہاتھ پائی شروع ہو گئی۔ وہ رو رہی تھی۔ کراہ رہی تھی اور اپنے  
بڑے ناخن خواجہ کی کلائیوں میں گاڑ رہی تھی۔ خواجہ ہانپ رہا تھا اور کانپ رہا تھا اور غصے میں  
بول رہا تھا۔ ”ایک مرتبہ۔ پس ایک مرتبہ۔ صرف ایک بار آخری بار۔ اور تازی“ نہیں نہیں  
نہیں! کہہ کر اس سے جان چھڑا رہی تھی۔ پھر میں نے اپنے کمرے میں تازی کو اس کے چنگل سے  
نکل جانے کی کھڑاک سُنی۔ اُس کا سر دروازے سے اور اس کا پرس کُرسی سے ٹکرایا تھا۔ خواجہ  
اس کے پیچھے اُبھرا، لیکن وہ دروازہ کھول کر نکل چکی تھی۔ تازی مینشن کی سیڑھیاں تیزی سے  
اُتر رہی تھی اور خواجہ اسے آوازیں دے رہا تھا: ”تازی! تازی! تازی!“ کی آوازیں کھوتی ہوئی  
سیڑھيوں کے درمیان دیوار کے ساتھ پکڑ لگاتی اور رینگ کی سلاخوں کے درمیان سے  
بتدریج نیچے گرتی جاتی تھیں۔

میں نے جاکر خواجہ کو دونوں کندھوں سے تھا ما اور واپس لاکر چار پائی پر ڈال دیا۔ وہ مجھے  
دیکھ کر شرمندگی سے مسکرایا اور سگریٹ سٹلگا کر بولا: ”ایسے ہی ایک شام ملگا چومجھے۔ اور اس جرم  
نرکی کو دیکھ کر بھاگی تھی اور اس نے اپنے جھونپڑے میں جا کر خودکشی کر لی تھی!“



میں نے کہا: ”خواجہ یہ بھی مجھے ناخوش دکھائی دیتی ہے۔“  
 اس نے سگریٹ کا ایک لمبا سا کش لگا کر کہا: ”آہستہ آہستہ ٹھیک ہو جائے گی۔ شادی  
 میں پہلے پہل ہی ہوتا ہے۔“

لگے روز سہ پہر کے قریب میں خواجہ کا دروازہ دیر تک بجاتا رہا، لیکن اس نے اندر  
 سے کُنڈی نہ کھولی۔ میرے دل میں طرح طرح کے دوسوے اٹھنے لگے اور میں نے خوفزدہ  
 ہو کر دروازہ اور زور سے بجانا شروع کر دیا۔ ساتھ کے فلیٹ سے ادھیر عمر کی ایک عورت  
 نکل کر بولی: ”وہ آج سویر کا نکل گیا ہے۔“  
 ”لیکن دروازہ تو اندر سے بند ہے۔“ میں نے کہا۔

”اوہ! دوسرے والے کو تالا لگا کر گیا ہے۔ چھوٹے والے کو! عورت نے جواب دیا۔  
 میں نے دیکھا خواجہ کے فلیٹ کا دوسرا چھوٹا دروازہ جو کبھی نہ کھلتا تھا باہر سے تالا بند  
 تھا۔ میں دل ہی دل میں خواجہ کے بارے میں سوچتا اس کے مختلف ٹھکانوں کی کھوج میں  
 میٹرھیوں سے نیچے اتر گیا۔ تیسرے روز جب ہم کو خواجہ کی پوسٹ مارٹم رپورٹ ملی، تو  
 اس میں لکھا تھا کہ موت نیلا تھا تو تھا کمانے کی وجہ سے ہوئی ہے۔“

سیف الملوک کے پساٹوں کی گونج زلزلہ ہے۔ بڑی آہستگی سے کہی ہوئی بات بڑی  
 دیر کے بعد دیسی کی دیسی ٹوٹ آتی ہے۔ مثنیٰ کی بات اپنی مسافت طے کر کے ٹوٹ رہی تھی۔  
 بوڑھے کو سب سے بڑا چچکا اس وقت لگتا ہے جب وہ کسی عورت سے ملاپ کا خواہشمند  
 ہو۔ اس کا اظہار کرے اور پھر اس کو صاف انکار کر دیا جائے۔ وہ ایک نوجوان کی طرح اس انکار  
 کے خلاف احتجاج نہیں کرتا، شور نہیں مچاتا، طعنے نہیں دیتا۔ چپ چاپ سُن لیتا ہے اور  
 پنی جاتا ہے۔ اس انکار کے بعد وہ اپنے گرد و پیش سے اپنی خوراک سے اپنے لباس سے  
 لا تعلق ہو جاتا ہے اور ایک دن اپنے کپڑے اٹھا کر گھر کے کسی کمرے میں جاتا ہے اور وہاں  
 جا کر خاموشی سے مر جاتا ہے۔

ہم پھر آہستہ آہستہ چڑھائی چڑھنے لگے اور ہم میں سے ایک ایسا بھی تھا جس نے سولہ سال ایک  
 لڑکی کے ساتھ بے پناہ محبت کی تھی اور اپنی اور اپنے گھر والوں کی ساری زندگی اس محبت کی دبیز پر  
 قربان کر دی تھی۔ اس وقت وہ لیڈر کے ساتھ ساتھ خاموشی سے چل رہا تھا اور اس کے ہر قدم کے

ساتھ سوچ کی زنجیریں بچ رہی تھیں۔ سوچ، یاد، خیال حافظہ صرف ذہن کے کھونٹے سے نہیں  
 بندھے ہوتے۔ ان کی ایک ڈور چلنے سے بھی بندھی ہوتی ہے۔ فلموں میں سوچنے والے آدمی کو  
 آگے پیچھے چلتے دکھاتے ہیں۔ پنجاب کے لوگ گوٹرا کہتے ہیں کہ نذاں کی عقل گہٹوں میں ہے  
 لیکن حقیقت میں شاید ان کی سائیکی دریافت کر چکی ہے کہ عقل کا اور سوچ کا ٹخنوں سے گہرا تعلق  
 ہے۔ گہری سوچ میں ڈوبا ہوا انسان خاموش اور پُر سکون ہوتا ہے لیکن جب اس کی سوچ کے  
 گرد اس کے شعور اور لاشعور کا عمل الیکٹرون اور پروٹون کا پیڑن بنانے لگتا ہے تو اس کا پاؤں اس  
 کا ٹھنڈا پوری ٹانگہ آپ سے آپ ہٹنے لگتی ہے اور سارے جسم میں ارتعاش پیدا کر دیتی ہے۔  
 یہ ارتعاش اور آواز گہرا کم کا ارتعاش ایک ہی نوعیت کے ہوتے ہیں۔ فرق صرف اس قدر ہوتا ہے  
 کہ ایک بائی فائی ہوتا ہے اور دوسرا فریکوئنسی کا۔ انسانوں نے جب سے ٹانگوں کا استعمال کم  
 کر دیا ہے اور چلنے کے عمل کو محدود بنا دیا ہے۔ اس وقت سے ان کی جلی سوچ میں مکالمی رنگ  
 پیدا ہو گیا ہے۔ وہ دو بولٹ کی طرح مسائل حل کر دیتے ہیں لیکن دوسرے جانداروں کی طرح مسائل  
 کی فطرت اور ان کی رُوح سے واقف نہیں ہوتے۔ ان کے مسائل کے درمیان ایک رشتہ پیدا  
 نہیں ہوتا۔ آپس میں نیوندہ راجا جی کا برتاؤ انہیں ہوتا۔ یس اعداد و شمار تو پیش نہیں کر سکتا لیکن اپنے  
 مشاہدے کی بنا پر ایک بات یقین سے کہہ سکتا ہوں کہ لفظ میں سوار ہو کر پندرہویں منزل پر  
 جا کر اپنی محبوبہ سے ملنے والا انسان اس نوجوان سے مختلف ہوتا ہے جو کوٹھے ٹاپ کر اور اپنے  
 گئے گڈے چلو کر محبوبہ کے بالا خانے میں پہنچتا ہے جو اپنی پیش قدمی میں اپنی ٹانگیں استعمال  
 کرتا ہے اور انہیں اپنے ذہن اور اپنی سوچ کے ساتھ ہم آہنگ کرتا ہے۔ اسی طرح کاریں  
 سوار ہو کر وقت مقررہ اور مقام مقررہ پر پہنچنے والا عاشق جب اپنی محبوبہ سے ملتا ہے تو اس کے ذہن  
 اور بدن کا عمل اس نوجوان سے مختلف ہوتا ہے جو نہ کنارے کی کیکروں کے درختوں میں بھاگتا ہو  
 پرائی پٹی کا چکر کاٹ کر ویران آدے کے پیچھے سے ہو کر کھیت میں ساگ توڑتی محبوبہ سے ملتا ہے۔  
 قدم اور ذہن کا ساتھ بہت پُرانا ہے اور وہ جو ہم میں سے ایک قدم قدم چڑھاتی چڑھ رہا تھا  
 جس کا سر اور کندھے جھکے ہوئے تھے جس کی باہر کوٹلی ہوئی منگمری پر جھولتا ہوا میوہ ریک بچ  
 رہا تھا، بڑی تیزی کے ساتھ سوچ رہا تھا کہ فرزانہ نے سولہ سال کی دانہ دانہ محبت کو ہتھیلی پر مسل کر  
 پھونک مار کر کس طرح اڑا دیا۔ اُس سے آنکھیں ملانے، منحرف سے ہٹنے اور مہنسلنے کی قوت کیسے

حاصل کر لی اور اپنی خاموش سنگتی ہوئی محبت کو چٹکی بجا کر پھیل بھڑی میں کیسے تبدیل کر لیا اور پھر پیچھے پیچ گندیریاں دو تیریاں دو میریاں کرتی ہوئی بے دفاع عورتوں کے گرد وہیں کس طرح شامل ہو گئی۔ جوں جوں اس کے قدم آگے کو بڑھتے اور اُدپر کو اُٹھتے تھے وہ آہستہ آہستہ پیچھے کی طرف جا رہا تھا۔ اس دن کی طرف جب انہوں نے اپنے درمیان اظہارِ محبت کا ایک کوڈ سگنل قائم کیا تھا کہ جب ہم میں سے کوئی دوسروں کی موجودگی میں الفت کی شدت سے مرعہ کنا سے ہو جائے اور اظہار کا کوئی ذریعہ نہ پائے تو وہ تین مرتبہ اپنی آنکھیں کھول کر پتھوٹوں کو آہستگی سے بند کرے اور ٹھنڈی سانس کو اندر ہی جذب کر کے خاموش ہو جائے۔ اس سگنل کے کوئی چھ ماہ بعد ایک اور سگنل وضع ہوا کہ جب فرزانہ رات کو اسے خدا حافظ کہے اور ہمارا دوست پتلون کی جیبوں میں دونوں ہاتھ ڈال کر اپنے ویران گھر کا رخ اختیار کرے اور اس کی روانگی کے پورے اسی گھنٹے کے بعد فرزانہ اپنے کمرے کی بتی تین مرتبہ بجھائے اور تین مرتبہ روشن کرے اس کے پچانک سے نکلنے پر دونوں اپنی اپنی جگہ دل ہی دل میں یہ مہارانی شروع کر دیتے۔ ساٹھ پر پینچ کر ہمارا یا رُمڑا جیبوں سے ہاتھ نکال کر سینے پر باندھتا اور ٹنگی باندھ کر روشن کھڑکی کی طرف دیکھنے لگتا۔ بتی بجھتی پھر جلتی، پھر بجھتی پھر جلتی، پھر بجھتی اور جلتی لگتی۔ یہ واقعہ کو بیٹھوں کے درمیان ٹوٹے ٹوٹے والی بنجر قدیم زمین میں سرکندے کے اس بوجھ کے پاس پیش آتا جو جلا ہوا تھا اور جس کی کالک سرمنی ہو کر آہستہ آہستہ ہم رنگ زمین ہو رہی تھی۔ ہمارا دوست اس بوجھ کے پاس بیٹھ کر خاکستر سے مسے کرتا اور پھر جلتی ہوئی روشنی کی طرف منہ کر کے دو رکعت نفل ادا کرتا۔ سلام پھیر کر ہلکا پھلکا سا اُٹھتا اور سیٹی بجاتا ہوا گھر کی طرف روانہ ہو جاتا۔

سردیوں کی ایک شام اس نے ایک نوجوان کو دیکھا جو فرزانہ کے گھرانے کے ساتھ آتش دان کے پاس بیٹھا تھا اور فرزانہ اس کو مانٹا چھیل کر دے رہی تھی۔ وہ ایک ایک پچانک لیتا صوفے پر ساتھ پڑی ہوئی پرتح سے نمک مرتح چھوٹا اور گلو رہی سی منہ میں رکھ لیتا۔ فرزانہ نے تین پچانکیں چھیل کر ہمارے دوست کو بھی دیں جس نے انہیں اسی پرتح سے تعمیر کر کھایا اور پھر خاموش ہو کر بیٹھ گیا۔ فرزانہ اور اس کے گھر والے اس نوجوان کے ساتھ ہنس ہنس کر باتیں کرتے رہے اور وہ ہنس ہنس کر جواب دیتا رہا۔ ہمارے دوست نے جب یہ صورت حال دیکھی تو ایک لمبی سی بجائی لے کر فرزانہ کو اپنی طرف متوجہ کیا۔ تین مرتبہ اپنی آنکھیں کھولیں اور بند کیں۔ فرزانہ نے مالٹوں کے

لفافے کی گردن مردہ لکھتے تپائی پر رکھا۔ پڑھ اس نوجوان کے پہلو سے اٹھا کر لفافے کے پاس رکھی اور جو باتیں مرتبہ آنکھیں کھولیں اور بند کیں۔ اس عمل میں آج پہلی مرتبہ کوئی پندرہ سیکنڈ کی دیر ہوئی، لیکن ہمارے دوست کا دل خوشی سے مفرح ہو گیا اور اس نے فرزانہ کے بہنوئی کو وہ لطیفہ سنا شروع کیا جو اس نے پہلے کبھی نہیں سنا تھا۔ لطیفے کے خاتمے پر گھر کے سب لوگ کھلکھلا کر ہنسنے لگے۔ لیکن اس نوجوان نے مسکراتے پر اکتفا کی۔ فرزانہ بھی ہنسی لیکن اتنا زیادہ نہیں جس قدر اسے ہنسنا چاہیے تھا۔ ہمارا دوست پھر دردناک ہو گیا۔ باتوں کا سلسلہ سیاست سے نکلا، فیشن کے گرد گھوما اور پھر مقامی لوگوں کی زندگیوں پر محدود ہو گیا۔ اس اثنائیں رات کے دس بج گئے۔ فرزانہ کی امی نے رائے دی کہ اب سونا چاہیے۔ آپا نے کہا ابھی غموڑنی دیر اور بیٹھا جائے۔ فرزانہ نے کہا آپا ٹھیک کہتی ہیں پانچ منٹ اور بیٹھا جائے۔ مالٹے والے نوجوان نے کہا پانچ منٹ زیادہ ہیں تین منٹ اور بیٹھا جائے کیوں کہ کل مجھے انٹرویو دینے جانا ہے۔

فرزانہ نے کہا تین منٹ ٹھیک ہیں۔

ہمارے دوست نے کہا: مجھے تو اجازت دیجیے مجھے جلدی گھر پہنچنا ہے۔

اس جلدی پر سب لوگ قہقہہ مار کر ہنسنے اور مالٹے والے نے کہا: تین منٹ جلدی پہنچ کر آپ کیا کر لیں گے؟

ہمارے دوست نے اس کی بات کا کوئی جواب نہ دیا اور اٹھ کر کھڑا ہو گیا۔ اس کے ساتھ فرزانہ کا بہنوئی اور اس کی آپا بھی اٹھ کھڑے ہوئے۔ وہ دونوں اسے پھاٹک تک چھوٹے آئے اور جب وہ اسے شب بخیر کہہ کر پھاٹک سے نکلا تو اس کی مہارانی اپنی رفتار بھول گئی۔ ساٹھ گنتے گنتے وہ جلے ہوئے بوجھے کے پاس پہنچ گیا۔ پھر اس نے پلٹ کر روشن کھڑکی کی طرف منہ کیا ہاتھ سینے پر باندھے اور انتظار کرنے لگا۔ بانو سے اور ترانو سے کے درمیانی وقفے میں بچی بکھی۔ پھر جلی پھر بکھی، پھر جلی پھر بکھی اور جلنے لگی۔ اس نے خدا کا شکر ادا کیا اور جلدی جلدی دو رکعت نفل ادا کر کے تیزی سے گھر کی طرف بھاگنا شروع کر دیا۔

مالٹے والا انٹرویو دینے آیا تو پھر وہیں رہ گیا۔ ایک مہینہ دو مہینے اور کئی اور ان گنت دن۔ اس عرصے میں فرزانہ بڑی خوبصورت ہو گئی۔ اس کے کپڑوں سے اچھی اچھی خوشبو آنے لگی۔ اس کا قد پہلے سے لمبا ہو گیا اور وہ جو ایک گڑھا سا اس کے گال میں تھا وہ اور گہرا ہو گیا۔ اس عرصے

میں وہ ہمارے دوست کے ساتھ اور توجہ سے اور التفات سے پیش آنے لگی اور محبت کے اظہار میں پہلے سے مندر ہو گئی۔

ایک دن ڈرائنگ روم سے گزرتے ہوئے اس نے ہمارے دوست کے سر پر محبت سے ہاتھ پھیرا اور صوفے کے پیچھے کھڑے ہو کر کہنے لگی: ”تم اس طرح سے ٹرے کیوں رہتے ہو؟“

”رہتا ہوں میری مرضی“ اس نے جمل کر کہا۔

”یہ تو کوئی بات نہ ہوئی“ اس نے ہنس کر کہا۔

”یہی تو بات ہے“ اس نے اونچی آواز میں جواب دیا۔

اس پر فرزانہ قہقہہ مار کر سہنی اور ہمارے دوست کے سر پر ہلکا سا ٹھوکا مار کر کہنے لگی: ”تم بالکل کا کے ہو۔ چھوٹے سے کا کے۔“

”ہاں میں کا کا ہوں لیکن تمہیں اس سے کیا۔“

وہ یہ بے بُودہ جواب سن کر اور زور سے ہنسنے لگی اور ہنستے ہنستے اس کی آنکھوں کے آئینے نکل پڑے۔

”ہنسنے جاؤ، ہنسنے جاؤ، ہمارے دوست نے سر جھکا کر کہا: اب تم نے ہنسنا ہی ہے۔“

فرزانہ اس کے سامنے آکر رکوع میں کھڑی ہو گئی اور ہنستے ہوئے بولی: ”بھائی صاحب ہنسنا کوئی جرم ہے؟“

”نہیں جرم کیوں ہونے لگا۔ بڑی نیکی ہے، لیکن پہلے تو ایسی ہنسی میں نے تمہارے چہرے پر کبھی نہ دیکھی تھی۔“

”پہلے تم نے میرا چہرہ ہی کب دیکھا تھا۔“

”دیکھا تھا دیکھا کیوں نہیں تھا۔ سو مرتبہ دیکھا تھا۔“

”تو میں ہنستی نہیں تھی۔“

”ہنستی تھی، لیکن اس طرح سے نہیں ہنستی تھی۔“

”پہلے کیسے ہنستی تھی بھلا؟“

”اُلو کے پتھوں کی طرح حرام زادوں کی طرح۔“

”توجہ توجہ۔ گالیاں۔ اس نے باری باری دونوں کانوں کو ہاتھ لگایا اور دوپٹہ منہ میں خیرش

کر سہتی ہوئی باہر جاگ گئی۔

ہمارے دوست کا بیان ہے کہ وہ فرزانہ سے ہر بات کی توقع رکھ سکتا تھا، لیکن یہ نہیں سوچ سکتا تھا کہ اس کو میرے ہوتے ہوئے کسی اور سے محبت ہو سکتی تھی۔ ہم نے کہا شاید تمہیں غلط فہمی ہوئی ہو اس کو کسی اور سے محبت نہ ہوئی ہو اور وہ تمہارا ہی دم بھرتی ہو۔  
اس نے کہا: یہی تو میں کہتا ہوں کہ مجھے غلط فہمی ہوئی ہے۔ میرے پاس اس کا کوئی ثبوت نہیں لیکن مجھے غلط فہمی نہیں ہو سکتی۔ میں ٹھیک سمجھتا ہوں۔ ہم نے کہا تمہارے پاس ٹھیک سمجھنے کا ثبوت ہے۔

اس نے کہا: میرے پاس کوئی ثبوت نہیں لیکن میں خدا کو برحق سمجھتا ہوں۔  
ہم نے کہا: خدا کا تصور تو تمہیں تمہارے والدین نے دیا ہے، تمہارے معاشرے نے دیا ہے۔  
اس نے کہا: یہ تصور میرے اندر نے دیا ہے، میرے وجود نے دیا ہے۔  
ہم نے کہا: تمہیں اندر سے کوئی آواز آتی ہے؟  
اس نے کہا: بالکل نہیں۔

ہم نے کہا: پھر؟

کہنے لگا: مجھے نہ اندر سے آواز آتی ہے نہ باہر سے نہ زمین سے نہ آسمان سے، لیکن آتی ہے۔  
ہم نے کہا: یہ پھر آتی کہاں سے ہے؟  
اس نے کہا: فرزانہ سے آتی ہے، اس کی ہنسی سے آتی ہے، اس کی رفتار سے آتی ہے۔  
کیا کہتی ہے؟ ہم نے پوچھا۔

”کچھ نہیں“ اس نے کہا۔ کہنا کیا ہے۔ وہی کہتی ہے جو میں سننا ہوں۔

ہم سب نے یک زبان ہو کر کہا: اس سالے کے جوڑے مارو۔

اس نے ہمارے چہروں کو ایک ایک کر کے دیکھا اور پھر رونے لگا۔ ہم میں سے کسی نے اس کو چپ کرانے کی کوشش نہ کی۔ روتے روتے اس کی ٹھٹھی بندھ گئی اور پھر وہ خود ہی خاموش ہو گیا۔ آسوؤں پونچھ کر مسکرایا اور مسودے کہنے لگا: یا رب مجھے ایک گلاس پانی تو پلائے مسعود ایک گلاس پانی لے آیا اور ہم اسے پانی پیتے دیکھنے لگے۔ پھر اس نے ہنس کر کہا: یا رب حد ہو گئی۔ اور گلاس تپائی پر رکھ دیا۔ ذرا سا جھک کر اس نے فرش پر اپنے جوڑے سیدھے کیے اور پھر ہنسنے

لگا۔ اس کے ہنسنے کی آواز کافی بلند ہو گئی تو مسعود نے کہا: ”ہوا کیا؟ اس نے اس طرح ہنستے ہوئے کہا۔“  
 ”یہ عورت ذات بڑی بے وفا ہوتی ہے“

مُفتی نے کہا: الحمد للہ ہوتی ہے خدا سے خوش رکھے۔“

”لیکن یہ تو بہت ہی بے وفائگی!“ اس نے حیرت کے ساتھ کہا۔ کل شام تو اس نے حد ہی کر دی؟“

ہم سب کی نظریں اس کے چہرے پر مرکوز ہو گئیں۔ وہ پھر مسکرایا اور ہنسنے لگا۔

مسعود نے کہا: اب یکے کا بھی یا اسی طرح ہنسنے جائے گا۔“

مُفتی نے کہا: ٹھیک ہے ٹھیک ہے یا اس کو ہنسنے دو۔ کم از کم ایک چیز تو سیکھ ل ہے اس نے اپنی گل پٹاری سے۔“

”میں اس کی طرح ہنستا ہوں مُفتی؟ اس کی طرح سے۔“ وہ چیخا: اس مکاری سے اس عیاری سے۔ لعنت ہو تم پر۔“

”لیکن حد کیا ہوئی؟ مسعود نے پوچھا۔“

”کچھ نہیں یا ردِ دفع کرو۔ یہ ذات ہی ایسی ہے کوئی اور بات کرو۔“

”اس سے اچھی اور کیا بات ہو گی؟ مُفتی نے کہا۔“

”دفع دفع دفع!“ اس نے دونوں زانو زور سے ہلاتے ہوئے کہا۔ ”دفع دُور دُور نہ فاتحہ دُور دُور“

پھر ہم تھوڑی دیر کے لیے خاموش ہو گئے اور کافی دیر تک زبردستی خاموش رہے۔

”حد ہو گئی یا؟“ اس نے اپنے آپ سے کہا۔ ایسے بھی لوگ ہوتے ہیں؟“

”کیسے؟ مسعود نے پوچھا۔“ ”یہی فرزا جیسے!“ اس نے آہستہ سے کہا۔

”کیا کیا اس نے؟ مسعود مہاجار ہا تھا۔“

”کرنا کرنا کیا تھا؟ مُفتی نے زانو پر ہاتھ مار کر کہا۔“ سم پر آکر خالی دے گئی۔“

”توبہ، توبہ!“ اس نے کانوں کو ہاتھ لگاتے ہوئے کہا۔ ”چالاک، صاف چالاک، سُدھی چالاک!“

جب ہم نے اس فقرے کا کوئی جواب نہ دیا تو وہ خود ہی کہنے لگا: ”جب میں کل شام اُن

کے گھر تک کے پاس کھڑا ہاتھ دھو رہا تھا اور میرے دونوں ہاتھ جھاگ سے لہترے ہوئے تھے

تو وہ آہستگی سے آئی۔ حد ہو گئی یا۔ کمال ہو گئی۔ میں کھڑا ہوں اور وہ مالٹوں والا سامنے ڈرائنگ دم

میں بیٹھا ہے اور وہ لوگ تاشش کھیل رہے تھے اور یہ ان کے لیے پلیٹ میں بکٹ ڈال کر لے جا رہی ہے اور وہ لوگ چائے پی رہے ہیں اور یہیں جیسے اس دُنیا میں موجود ہی نہیں ہوں۔

اور اس نے سائے بکٹ لے جا کر ماٹھے والے کو دے دیے۔ مسعود نے جلدی سے کہا۔  
 • کھ لنت تم پر مسعود! مُفتی نے تالی بجا کر کہا۔ ادکم بخت! سننا نہیں یہ کہہ رہا ہے، وہ بھگی سے آئی اور اس کے آگے پلیٹ کر کے بولی۔ لو بکٹ کھاؤ! کیوں بھٹی ہی کہاناں اس نے؟ یہ قوم بڑی چالاک ہوتی ہے جب دونوں ہاتھ بندھے ہوں۔ رستی سے یا ہتھکڑی سے یا صابن کے جھاگ سے پھر عورت ضرور کچھ نہ کچھ آفر کرتی ہے۔ کیوں بھٹی! اور جو سنانے ہوتے ہیں میرے جیسے وہ صابن سمیت بکٹ اُٹھا لیتے ہیں اور جو میرلی ہوتے ہیں اس جیسے فیس ٹی ڈیش وہ انکار ہی ہو جاتے ہیں۔ حالانکہ اس رستے میں پھسلنے سے نہیں گھبرانا چاہیے۔ کون صابن تھا؟

ہمارا دوست پھر منہ ادر سر جھٹک کر بولا۔ حد کر دی یا اس نے۔

مُفتی نے کہا۔ مسعود جی ہمارے پرانے بزرگ سُن لائیں صابن زیادہ پسند کرتے تھے میں اس صابن پر ایک کتاب کھ سکتا ہوں۔ بڑے بڑے واقعات مجھے یاد ہیں۔ مسعود نے کہا۔ پہلے اس کی بات تو سُن لو مُفتی جی۔

• سُن لی سُن لی! مُفتی نے سر ہلکا کر کہا۔ سمجھ لی۔ اب اس میں رہ گیا ہے۔

اس نے ہمیں جھلکا کر اپنے آپ سے کنا شروع کیا۔ حد ہو گئی یا۔ میں بک کے پاس کھڑا ہاتھ دھو رہا تھا اور میرے دونوں ہاتھ صابن سے لٹھڑے ہوئے تھے۔ وہ بکٹوں کی پلیٹ لے کر آہنگی سے میرے پاس آئی اور میرے بائیں گال کو زور سے چوم کر بولی۔ یہ کیا سٹری ہوئی شکل بنا رکھی ہے۔ اور پھر تیزی سے پلیٹ لے کر چائے پینے والوں کے پاس چلی گئی۔

• مسعود نے زمین سے اپنی چپلی اٹھا کر کہا۔ اس حرام زادے کے جوتے مار ڈالو ابھی رو رہا تھا سورا۔

اس نے پھر اپنے آپ سے کنا شروع کیا۔ حالانکہ اس کی ضرورت نہ تھی۔ کبھی ایسی بات ہوئی ہی نہ تھی۔ کبھی اس کی توقع ہی نہ تھی۔ یہ اس نے کیوں کیا میرے ساتھ ایسی چالاک کیوں کی؟ سُدھی چالاک!۔

پھر اس کا چہرہ منہم ہو گیا اور فرزانہ کی بے وفائی کا دھواں اس کے گال پر پھیلنے لگا۔

جب مُفتی نے اس حادثے پر تنقید نہ کی تو مسعود نے اپنی چپلی پھر فرش پر رکھ دی۔ تھوڑی دیر خاموشی



رہی پھر وہ کہنے لگا: اس نے میرا دل کھٹا کر دیا یا رو؟  
اب کیا ارادہ ہے؟ مفتی نے آہستگی سے پوچھا۔

”آج شام پھر اس کے یہاں جا رہا ہوں۔“ اس نے آہستگی سے جواب دیا۔

جب انسان کا دل کھٹا جاتا ہے تو وہ دل کھٹا کرنے والے کی یاد کا سوڈا منٹ بہر وقت اپنے پاس رکھتا ہے۔ تنہائی میں بھی یہ گویاں چڑھتا ہے اور دوسروں کے ساتھ مل کر بھی ان سے نزدیک کر دیتا رہتا ہے۔ سوڈا منٹ کی یہ پسلائی ایک طویل مدت تک ختم نہیں ہوتی اور بے وفا لوگوں کی دل کھٹا کر دینے والی باتیں سنا تا ہوا یہ انسان معدے اور دودھ میں السر لے کر چپ چاپ یہاں سے رخصت ہو جاتا ہے۔

جیل سیف الملوک کا کوئی اثر اُتار نہ تھا اور ہم آہستگی سے چلے جا رہے تھے۔ وہ ہم سب سے آگے تھا اور تقریباً اس کے ساتھ ہی لیڈر۔ پھر میں اور میرے ساتھ عماد مسعود اعظمی اور مفتی ذرا پیچھے تھے۔ میں نے دیکھا اس کے ساتھ پرانی یادیں لپٹی ہوئی تھیں اور اس کی ٹانگوں سے سوچنے کا عمل جاری تھا۔ میں نے کہا: ”دیکھو عماد اس سالے کی ٹانگوں سے اب بھی یاد کی بیڑیاں بندھی ہیں اور ان کی آواز یہاں تک آ رہی ہے۔“

”اُف شاہ جی! عماد پورے زور سے چلایا۔ میں ابھی یہی بات ہی فقرہ کہنے کے لیے منہ کھول رہا تھا کہ آپ بول پڑے۔ صرف بیڑیوں کی جگہ میں شیکلز کا لفظ استعمال کر رہا تھا۔“  
پھر اس نے پلٹ کر کہا: ”مفتی جی دو دھنوں میں ایک خیال ایک ہی وقت میں کیسے آ جاتا ہے؟“

اعظمی نے کہا: ”صلح ہو تو اس کو شاعری میں تو اردکتے ہیں ناراضگی ہو تو سرقہ۔ ویسے اس طرح سے کبھی ہوا نہیں دواہیات بات ہے۔“

”ہوتا ہے ہوتا ہے کیوں نہیں؟“ مسعود نے دھوکے سے کہا: ”ٹیلی ویژن کا نام نہیں سنا۔ یہی تو وہ چیز ہوتی ہے جس سے خیال ایک ذہن سے دوسرے ذہن میں منتقل ہو جاتا ہے۔“

مفتی نے کپتان کے کندھے پر ہاتھ مار کر کہا: ”اُتار دیا اُتار دجھے۔ پھر جاہلوں نے ایسی بات شروع کر دی جس کے بارے میں ال کا نام کو نہیں جانتے۔“

کپتان نے مفتی کو اپنی بیٹی سے اُتار کر نیچے کھڑا کر دیا اور کافی دیر تک مفتی کا ازار بند اس

کی ٹانگوں کے درمیان جھولتا رہا۔ اس نے ہم کو ٹیلی بیٹی اور سائیکو کا میسر پر ایک لمبا چوڑا ایکچر دے ڈالا اور پیرا سائیکوجی کی اصطلاحات میں الجھا دیا۔ مسعود نے کہا: مفتی یا رہتاری سائیکوجی بھی گشتی عورت کی طرح ہے۔ کبھی کسی کی بغل گرم کرتی ہے، کبھی کسی کا دل لُبھاتی ہے۔ قابو میں کسی کے نہیں آتی۔“

مفتی نے کہا: یہ علم ہی گشتی ہے کسی کے قابو میں نہیں آتا۔ اب تک تحلیل نفسی ہی کا کوئی حتمی اور آخری فیصلہ نہیں ہوا۔“

• ریشہ خطی کا فیصلہ البتہ ہو گیا ہے۔ اعظمی اپنے مخصوص انداز میں بولا اور عماد چر کر کہنے لگا: اس کو فطرت کے اُلٹ پھیر کا جبکہ ہے مطلب چاہے نکلے نہ نکلے۔“

• دیگروں مطلب کیوں نہیں نکلتا؟ اعظمی سنجیدہ ہو کر بولا: فرائیڈ کا سارا فلسفہ ریشہ خطی سے تعلق رکھتا ہے۔ کیوں مفتی جی؟

مفتی نے اعظمی کو ایک مہذب سی گالی دے کر کہا: سالانہ ٹھیک ہو اس کرتا ہے۔ ہم پھر چلنے لگے تو کوہستانی زمین پر بیٹھ گیا اور مفتی نے اس کا کندھا تھپتھا کر کہا: جان بابا! ابھی میں چند قدم چل سکتا ہوں، حکومت کرو۔“

اب پہاڑ پر راستہ تنگ ہو گیا تھا اور دونوں طرف اُگی ہوئی جھاڑیوں کی قیمیں بدل گئی تھیں۔ سب کی شاخیں مختلف تھیں، پتے مختلف تھے، پھول مختلف تھے اور ان کا جسم نیچے رو جانے والی جھاڑیوں سے مختلف تھا۔ ہم میں سے ہر ایک تھک چکا تھا، لیکن زبان سے کوئی بھی اقرار نہ کرتا تھا۔ پاؤں تو راستے پر ٹھیک پڑتے تھے، لیکن ٹانگوں میں سکست نہیں رہی تھی۔ ہم اپنی قوت کے بل پر نہیں، بلکہ قوتِ ارادی کے بل پر چل رہے تھے۔ قوتِ ارادی کے بل پر چلنے والے منزل تک تو پہنچ جاتے ہیں لیکن ان کی شکلیں اور شخصیتیں انسانوں کی سی نہیں رہتیں۔ فتح مند اور کامیاب لوگوں کی شکلیں بل ڈاگوں کی سی ہوتی ہیں۔ ان کی آنکھیں لال چہرہ بھر کم اور بازو مضبوط ہوتے ہیں اور ان کی زبانیں ہر وقت ان کے منہ سے باہر لٹکا کرتی ہیں۔ او میں تھک کر سو جانے والے خرگوش بڑے نرم ہوتے ہیں۔ وہ منزل تک تو نہیں پہنچ سکتے، لیکن ان کی پوستیں بڑی نرم، کان بے حد ٹھنڈے اور آنکھیں بڑی شانت ہوتی ہیں۔ وہ مہماتما بڑھ کے ہیکٹر ہوتے ہیں جنہوں نے خواہش کو مار کر اپنے آپ سے صلح کر لی ہوتی ہے اور ان کے اندر

سینہ فائز ہو چکا ہوتا ہے۔

ہمارے درمیان ایک ایسا ساتھی بھی تھا جو آج سے کئی سال پہلے جب نیا نیا آزاد کشمیر ریڈیو پر ملازم ہو کر آیا تھا تو نوجوان تھا اور تازہ تازہ کالج سے برآمد ہوا تھا۔ اس کا چہرہ تابنے کی طرح سُرخ تھا اور ویسی ہی خوشنور لگتا تھا۔ اس کے بال بنانے اور کپڑے پہننے کا انداز ہم سب سے نرالا تھا۔ وہ ہم سب سے پہلے ریڈیو سٹیشن جایا کرتا تھا اور رات کو سب سے بعد میں لوٹا کرتا تھا۔ پہاڑی سے اترتے ہوئے وہ ایک خاص قسم کی سیٹی بجایا کرتا جس کا میوزک باغوں اور بہاروں والا سے ملتا جلتا تھا۔ ہم نے ابتدائیں اس سے دوستی کرنے کی کوشش کی اور اس نے ہماری پیش قدمی کا جواب محبت اور خوش خلقی سے دیا بھی اور عین ممکن تھا وہ صرف ہمارے جوگا ہو کر رہ جاتا بھی کہ اچانک اس پر ایک حملہ ہوا۔ اندھیری رات کی لیغاً برف کا شجون گوریلے کا حملہ۔ پہاڑ کی اوٹ سے ایک عورت گھرے سبز رنگ کا لانگ کوٹ اور جوگیا ڈوپٹہ سر کے گرد لپٹے نمودار ہوئی اور اس سے چمٹ گئی۔ کچی تازہ بھر بھری برف میں دونوں گرے اور نیچے ٹپک، پینچ گئے۔

ایک مرتبہ میں اپنے کمرے میں بیٹھا سکرپٹ لکھ رہا تھا اور باہر شدید برفباری ہو رہی تھی۔ مٹی کی دجہ سے سکرپٹ بار بار سُلگانی پڑتی تھی اور ماچس ختم ہو گئی تھی۔ میں نے کئیں والے کو آواز دی کہ ہاف سیٹ چائے اور ایک ماچس بھیجو۔ لڑکا تھا ناٹری چائے کا ٹرے ایک ہاتھ پر اٹھا کر کئیں سے میرے کمرے کو یوں چلا جیسے تار پہ لیڈی چلا کرتی ہے۔ پاؤں پھیلا اور گرم گرم چائے دانی برف پر گر گئی اور میرے دیکھتے دیکھتے کئی فٹ برف کے اندر دھنس گئی۔ لڑکے نے اس کو نکالنے کی احمقانہ کوشش کی تو ارد گرد سے بھر بھری برف کا ایک ڈھیر وہاں پھیل آیا۔ کئیں والے نے آواز سے کرکنا: رہنے دے اب اس سالی چائے دانی کو اور واپس تشریف لے آ۔ اب یہ گرمیوں میں نکلے گی۔ ہمارا ساتھی اور سبز کوٹ والی جب برف پر گرے ہوں گے تو اپنی حدت کی دجہ سے کئی گز اندر دھنس گئے ہوں گے۔ اُس وقت ہم نے نہیں دیکھا صرف مغنی نے دیکھا تھا اور چونکہ وہ ہم سب میں سے دانا اور عمر میں زیادہ تھا اس لیے کئیں کے لونڈے کی طرح اس جوڑے کو برف سے نکالنے کی کوشش کرنے لگا اور احمقانہ کوشش میں اس نے ہمارے دوست کو اس کے ساتھ اگلی گرمیوں تک کے لیے دفن کر دیا۔

وہ خاتون ہمارے دوست سے کوئی بارہ برس بڑی تھی۔ لمبا تہذیبی صورت چہرہ بڑی بڑی

ہنکھیں دُسر ابدن اور پختہ ارادہ۔ ہمارا غزالِ رعنا اس شیرنی کے ساتھ کلیلیں بھرنے کا عادی ہو گیا تھا اور اس کے بچوں پر اپنی تموتھنی رگڑ رگڑ کر کرب لعلیں میں رنگ بھرتا رہتا تھا۔ یہ بات شیشن پر اتنی عام ہوئی کہ پاٹ صاف کرنے والے بعد ابھی ہر وقت مزے سے اسنی کا تذکرہ کیا کرتے اور ہم کو غل خانوں میں جاتے ہوئے بڑی دقت کا سامنا کرنا پڑتا۔

ایک شام مشود نے اپنے مخصوص انداز میں کہا: اڑتالیں اغشاریہ چار میٹر پر ہم آؤ شیر ریڈیو سے بول رہے ہیں۔ شام کے ساڑھے سات بجے ہیں، جمیلہ اختر سے ایک لوگ گیت نینے۔ پھر اس نے فیڈ کھولا، لیکن کوئی آواز نہیں۔ وہ کنٹرول روم کی طرف بھاگا۔ کوئی نہیں۔ ٹرڈیو میں دیکھا جمیلہ اختر موجود ہے۔ اشارہ نہیں آیا۔ ایک منٹ گزر گیا۔ سارے شیشن پر پھر تول بج گئی۔ شینڈ بائی ڈسک فیڈ آن کر دی گئی۔ ہم ادھر ادھر بھاگے کوئی اثر آ رہا ہے سامتی کا معلوم نہ ہوا، مفتی پریشان تھا، مسعود خوفزدہ تھا، عمر کا نپ رہا تھا اور نیچے سے شیشن ڈائریکٹر کے فون پر فون آ رہے تھے۔

جمعدار چھوٹی پہاڑی کے پیچھے نجاست گرا کر آ رہا تھا اور سلور کا گندہ پاٹ بجا بجا کر گارہا تھا۔  
 "اوبہناں پریتاں دی عمر ہو چکی پانی شیر دی جوبہ داپنیدیاں نی۔ مفتی نے آگے بڑھ کر پوچھا۔ تو کہہ رہی ہیں؟

تو نے ہاتھ کے اشارے سے کہا: ادھر۔

"دونوں۔ مفتی نے پوچھا۔

"ہاں جی دونوں۔

"ان کو بلا کر لاؤ جلد ہی سے۔

"مشکل ہے مفتی جی۔" تو نے ہنس کر کہا: شیرنی نے ہرن کو بچوں میں کپڑا ہوا ہے اور اس کی گردن سے خون چاٹ رہی ہے۔

پھر یہ معاملات حد سے بڑھ گئے اور اس خاتون کے خاوند اور ہمارے دوست کے درمیان ڈوئیل فائیت کرنے کی نوبت آ گئی۔ دونوں نے پہلے اپنی اپنی دیلوں کی تلواریں نکالیں پھر چمکیوں کے خنجر چمکے۔ پھر چیلنج کے سپتول چلے اور آخر یہ فیصلہ ہوا کہ معاملہ خاتون پر چھڑ دیا جائے اس خاتون نے بڑے مشفقانہ انداز میں اپنی ہرنی کی تموتھنی چائی اور اسے کہا کہ پہلے اپنے گھر والوں کو جا کر رضی کرے۔ ہمارا دوست ہوا کے گھوڑے پر سوار گھر پہنچا۔ اپنی والدہ سے تمام قصہ بیان کیا۔ اس کے